

اس واقعے کو بنیاد بنا کر لوگ کثرت سے تین طلاق دینے کے بعد یہی عذر تراشنے لگے کہ ان کی نیت فقط ایک ہی طلاق کی تھی جس پر حضرت عمر نے اپنے دور خلافت میں لوگوں کے اس قسم کے دعووں پر اعتماد کرنے سے انکار کرنے کا اعلان کیا کہ آئندہ ایسا کوئی عذر قبول نہیں کیا جائے گا اور تین طلاقیں تین ہی سمجھی جائیں گی۔ عہد نبوی میں کسی ضعیف الایمان شخص کو بھی جرأت نہیں ہوتی تھی کہ وہ کوئی بیان خلاف واقعہ سے سکھ کر کہ کہیں اللہ تعالیٰ وحی کے ذریعے اسے نبی صلی اللہ علیہ وسلم پر آشکارا نہ کرو۔ (غالباً حضرت عبداللہ بن عمر سے منقول ہے کہ عہد نبوی میں ہم اپنی بیویوں کے ساتھ بھی دل کھول کر بے تکلفی کرنے سے ذرتے تھے، مبادا ہمارے بارے میں وحی نازل نہ ہو جائے)۔ لیکن عہد رسالت کے بعد یہ اندیشہ نہیں رہا تھا، چنانچہ حضرت عمر رضی اللہ عنہ کے اس اقدام پر کسی ایک صحابی نے بھی اعتراض نہیں کیا، حالانکہ ان کے دور میں اگر ایک بد کو بھی شہر ہوتا کہ کسی معااملے میں امیر المؤمنین سے خلاف سنت یا خلاف انصاف فعل سرزد ہو رہا ہے تو وہ فوراً بلا خوف اور برہار است انہیں ٹوک سکتا تھا۔

لہذا اگر تین طلاقوں کی کیبارگی نفاذ کے سلسلے میں وہ قرآن مجید یا سنت رسول کی منشاء کے خلاف کوئی قانون وضع کر رہے ہوتے تو جماعت صحابہ میں ان کی بھروسہ مخالفت کی جاتی۔ اور یہ کوئی ایسا غیر معمولی اقدام نہ تھا جس پر کبار صحابہ میں سے کوئی بھی نوٹس نہ لیتا۔ نہ صرف ان کے دور میں کسی نے اس کے خلاف رائے نہیں دی بلکہ ان کے بعد حضرات عثمان اور علی رضی اللہ عنہما کے ادوار خلافت میں بھی اکٹھی دی گئی تین طلاقوں کو تین قرار دینے پر اتفاق رہا۔ بعد کے ادوار میں بھی بیشمول ائمہ اربعہ متفقہ مسلم یہی بن کر سامنے آیا۔ آج بھی پوری دنیا کے اندر علمائے دین کی عظیم اور غالب اکثریت اسی قول کو راجح مانتی ہے۔

اگر غور کیا جائے تو اصل مسئلہ طلاق کا نہیں، بلکہ طلاق کے بعد دونوں خاندانوں میں بالخصوص اور معاشرے کے رویوں میں بالعموم افراط و تفریط پر مبنی رویوں کا ہے جسے دعوت، تعلیم و تربیت اور تزکیہ نفوں کے ذریعے دور کرنا ایک صبر آزماء و محنت طلب کام ہے۔ اگر اصلاح، آگاہی اور ذمہ داریوں کی ادائیگی کا مطلوب شریعت کلپر پیدا کیا گیا تو پھر نہ بچوں کی پرورش کا بہانہ بنَا کر "حلالہ" جیسے ملعون افعال کا ارتکاب کرنے کی "ضرورت" باقی رہے گی اور نہ ہی عورت کو طلاق کے بعد دوسرا یا تیسرا شادی میں کوئی مشکل پیش آئے گی۔ لیکن ہمارے دانشور حضرات بیانی کام سے جان چھڑا کر شارٹ کٹ کے پچکروں میں پڑ گئے ہیں اور اس غلط فہمی میں بتلا ہو گئے ہیں کہ اس طرح کی کچھ ملن کاریاں کر کے وہ کچھ معاشرتی مسائل کو ڈھانپ سکیں گے اور اسلام کے چہرے پر جی "گرد" کو صاف کر کے سیکلو اور برل طبقات کی طبعیتی سے بچ جائیں گے، حالانکہ یہ اداز فکر سراسر غیر علمی ہونے کے ساتھ ساتھ عملاً ناممکن بھی ہے۔

## قرآن مجید میں خدا کے وعدوں کو سمجھنے میں غلطی

اسلام کے دشمنوں نے مختلف زمانوں میں اسلام کو ناقص بنانے اور اس کے اجزاء میں کتر بیونت پیدا کرنے اور پیوند کاری کی کوششیں کی ہیں جس میں وہ ہمیشنا کام ہوتے رہے ہیں کیونکہ دین کی حفاظت کے لیے اللہ تبارک و تعالیٰ نے ہمیشہ اہل علم پیدا فرمائے جو دین کو اس کی مکمل شکل میں باقی رکھنے کے لئے جدوجہد کرتے رہے کیونکہ اسلام مکمل اور آخری دین کی صورت میں آیا ہے اور اس کو قیامت تک اسی طرح مکمل طریقہ سے باقی رہنا ہے۔ اس وقت بھی دین کو اس کی مکمل شکل سے ہٹا کر پیش کرنے کی کوشش و قتاً فوتاً ہوتی نظر آتی ہیں اور بعض اوقات غلط فہمی، کلم علمی یا کسی شخصیت کی حاضر جوابی اور عقلی استدلالات سے متاثر ہو کر بعض اہل علم اور اہل قلم حضرات بھی غلط نظریات، افکار اور رہنمایت کا شکار ہو جاتے ہیں اور ان غلط افکار، نظریات و رہنمایت کی ترویج کے لیے کبھی بھارز بان کے ساتھ ساتھ قلم کی مدد بھی حاصل ہو جاتی ہے۔ پچھلے مہینے ایسے ہی ایک صاحب قلم مترجم و مکرمی جناب اکثر عرفان شہزاد اصحاب کا مضمون ماہنامہ الشريعة کے جنوری کے شمارے میں پڑھنے کا اتفاق ہوا جس پر چند تحریفات پیش کرنا مقصود ہے۔

محترم موصوف کے مضمون ”قرآن مجید میں خدا کے وعدوں کو خدا کا حکم سمجھنے کی غلطی“، کو بار بار پڑھنے سے جو نتیجہ اخذ کیا گیا ہے اور جہاں تک موصوف کے موقف کو سمجھا گیا ہے، اس کو دونکات میں مختصر ایوں بیان کیا جاسکتا ہے:

- ۱۔ قرآن میں اللہ تعالیٰ کی طرف سے کئے گئے تمام یا اکثر (جن کا مضمون میں تذکرہ کیا گیا ہے) وعدے عمومی حیثیت کے نہیں ہیں بلکہ مخصوص ہیں۔ ان کا مصدق نبی صلی اللہ علیہ وسلم یا صحابہ کرام (ضوان اللہ تعالیٰ علیہم اجمعین) تھے جو مجموعی طور پر امت مسلمہ کو شامل نہیں ہیں۔

اس موقف کو اختیار کرنے کے لیے جس نظر یہ کا سہارا لیا گیا ہے وہ کچھ یوں ہے:

- ۲۔ مسلمانوں کا اسلام کے سیاسی غلبے کے لیے جدوجہد کرنا حالات کا تقاضا تو ہو سکتا ہے، انسانی سماج کی ضرورت تو ہو سکتی ہے لیکن اس جدوجہد کو دینی فریضہ سمجھ کر سرانجام دینا مسلمانوں کی غلط فہمی اور قرآن مجید میں خدا کے وعدوں سے نااتفاقیت ہے۔ مسلمانوں کے لیے اس جدوجہد کے نتیج میں اللہ تعالیٰ کی تائید و نصرت، فتح و کامرانی حکمت کا تقاضا تو ہو سکتا ہے لیکن شرط، ذمہ داری یا کوئی عام قانون نہیں۔

موصوف کے مضمون کا تنقیدی جائزہ پیش کرنے سے قبل اس بنیادی غلط فہمی کا ازالہ ناگزیر ہے جو موصوف کے مذکورہ بالا نظریے کی پشت پر کار فرمادکھائی دیتا ہے اور وہ بنیادی غلط فہمی ”دین اور سیاست و ریاست کے رشتے“ سے ناواقفیت ہے جس کے نتیجے میں اجتماعی جدوجہد وجود میں آتی ہے۔ دین و سیاست کا رشتہ بے حد نازک ہے اور اس رشتہ کو بیان کرنا پل صراط پر چلنے سے زیادہ مشکل کام ہے کیونکہ کسی ایک پبلپر ضرورت سے کم یا ضرورت سے زیادہ بات کرنا آسمانی دین کی غلط تشریع تک پہنچا دیتا ہے۔ اسلام کے سیاسی غلبے کو اگر نظر انداز کیا جائے تو موجودہ سیاسی کشمکش اور اسلام اور مسلمانوں کے خلاف عالمی استعماری سازشیں بے معنی ہیں کیونکہ حزب اختلاف اسلام کو ہر شخص کی افرادی زندگی کے طور پر قبول کرنے کا بر ملا اعتراف کر چکے ہیں۔

امریکہ کے مشہور مصنف جے بلکیم فیڈر راپی کتاب *What Every American Needs to know about the Qur'an* میں اسلام کو ایک دہشت گرد اور خونخوار مذہب کے طور پر پیش کرنے کے باوجود افرادی طور پر اسلام کے مستقبل کے بارے میں روپرداز ہیں:

We say to Muslim believers there is a noble future for Islam as a personal faith, not a political doctrine.

ترجمہ: ”ہم مسلمانوں سے یہ کہنا چاہتے ہیں کہ سیاسی غلبے کو بالائے طاق رکھتے ہوئے افرادی طور پر اسلام کا مستقبل خوش آئند ہے۔“

یہی وہ موقف ہے جس کے بارے میں مفکر اسلام سید ابو الحسن علی ندوی نے اپنی وفات سے دو سال قبل اپریل 1997ء میں دارالعلوم ندوۃ العلماء کے شعبہ ”دعوت و تربیت“ کی زیر نگرانی قائم ”المهد العالی للدعاۃ واللکر الاسلامی“ کے زیر اہتمام ایک پروگرام سے خطاب کرتے ہوئے فرمایا تھا: ”اہل مغرب اسلام کو بحیثیت عالمگیر دعوت، سیاسی قوت اور مذہبی آزادی کے اتنا کمزور کرنا چاہتے ہیں کہ وہ محدود رقبے میں اور خاص نسل اور قومیتوں کے دائرہ کے اندر ہی نافذ اور کافر مار ہے، لیکن عالمی پیانے پر اس کا وجود اور نفوذ ختم ہو جائے۔“

حضرت عمر کے دور میں ربعی بن عامر سدار ابن فارس کے دربار میں سفیر بن کرگن کے تھے اور اپنی تقریر میں اسلام کی تعریف کے دوران اسلام اور سیاست کے نازک رشتہ اور حساس تعلق کیوضاحت کچھ یوں کرتے ہیں:

فَقَالَ اللَّهُ إِبْرَاهِيمَ بِكُمْ؟ فَقَالَ، اللَّهُ إِبْتَعَثَنَا لِنُخْرِجَ مَنْ شَاءَ مِنْ عِبَادَةِ الْعِبَادِ  
إِلَى عِبَادَةِ اللَّهِ وَمِنْ ضَيْقِ الدِّينِ إِلَى وَسْعَتِهَا وَمِنْ جَوَارِ الْأَدِيَانِ إِلَى عَدْلِ  
الْإِسْلَامِ فَأَرْسَلَنَا بِدِينِهِ إِلَى خَلْقِهِ لِنَدْعُوهُمْ إِلَيْهِ (البداية والنهاية/الجزء السادس/غزوة  
القادسية)

”اہل دربار نے پوچھا کہ تم لوگ یہاں کس لئے آئے ہو؟ ربعی بن عامر نے جواب دیا: اللہ نے ہمیں اس لئے بھیجا ہے تاکہ وہ جسے چاہے اسے بندوں کی بندگی سے نکال کر اللہ کی بندگی میں داخل کرے، دنیا کی تیگی سے آخرت کی وسعت کی طرف، مذاہب کے ظلم سے اسلام کے عدل کی طرف لائیں۔ پس اللہ نے ہم

کو اپنے دین کے ساتھ اپنی خلوق کی طرف بھیجا ہے تاکہ ہم لوگوں کو اس طرف بلائیں۔

اس بات سے کون انکار کر سکتا ہے کہ مِن عبادَةِ العبادِ إِلَى عبادةِ اللہِ سے مطلق العنان اور استبدادی نظام حکومت و سیاست سے نجات دلانا مراد ہے، وَمِن ضَيْقِ الدُّنْيَا إِلَى وسعتِهَا میں اسلام کی جہاں گیری اور وسعت آفاقت کا ذکر ہے اور وِمِن جَوْرِ الْأَدِيَانِ إِلَى عَدْلِ الْإِسْلَامِ سے اسلام کے عادلانہ قوانین کی طرف اشارہ ہے؟

امام ابن تیمیہ فرماتے ہیں:

”دین میں سیاست اور روحانیت دونوں کی اہمیت ہے۔ سیاست اور سلطنت کو نظر انداز کر دینا یا اسلامی معاشرہ میں اسلام کے معاشی، سیاسی اور اجتماعی قوانین کے نفاذ کی کوششوں کا تمسخر اور استہزا غلط تصور دین کا حامل ہونا ہے اور اس کچھ فکری و مسلمانوں کے ذہنوں تک پھیلانا ایک محرف دین کی طرف مسلمانوں کو بلانے کے مراد ہے۔“

مزید لکھتے ہیں:

”جب کبھی دین و سیاست میں جدائی ہوتی ہے تو، گروہ معرض وجود میں آتے ہیں۔ ایک گروہ ان لوگوں کا ہوتا ہے جو دین دارتو ہوتے ہیں، لیکن قوت حرب، وجہ و مال سے، جس کا دین خداوندی ضرورت مند ہوتا ہے، دین کی تکمیل نہیں کر سکتے۔ دوسرا گروہ ایسے امراء و حکام پر مشتمل ہوتا ہے جو مال اور حرbi قوت کو بروئے کارتولاتے ہیں، لیکن اس سے ان کا مقصد دین کی اقامت نہیں ہوتا۔ دونوں گروہ اسلام کے لیے بے کار ہیں۔“ (السیاست الشرعیہ)

علامہ سید سلیمان ندوی اس موضوع پر رقم طراز ہیں:

”اس دنیا میں اللہ تعالیٰ کی بڑی نعمت حکومت و سلطنت اور دنیا کی سیاست ہے، یہاں تک کہ کتاب و نبوت کی دولت کے بعد اس کا درجہ ہے۔“ (سیرۃ النبی جلد ۷ صفحہ ۵)

مزید فرماتے ہیں:

”اسلام دین و دنیا اور جنت ارضی و جنت سماء اور آسمانی باشدافت اور زمین کی خلافت دونوں کی دعوت کو لے کر اول ہی روز سے پیدا ہوا ہے۔ اس کے نزدیک عیسائیوں کی طرح خدا اور قیصر دونہیں، ایک ہی شہنشاہ علی الاطلاق ہے جس کے حدود حکومت میں نہ کوئی قیصر ہے نہ کوئی کسری۔ اس کا حکم عرش سے فرش تک اور آسمان سے زمین تک جاری ہے۔ وہی آسمان پر حکمران ہے، وہی زمین پر فرماں رو ہے۔“ (سیرۃ النبی جلد ۷ ص ۷)

یہی اسلام کی انفرادیت ہے کہ یہ تسبیح و مناجات کے ساتھ سیاسی شوکت اور اجتماعی قوت کا ضمن ہے اور اسی لئے اقبال نے کہا ہے:

وہ نبوت ہے مسلمان کے لیے برگ و حشیش

جس نبوت میں نہ ہوت و شوکت کا پیام

اقبال کا یہ شعر محض ایک شعر نہیں بلکہ قرآن کریم کی چند آیتوں کا پرتو ہے:

وَلِلّهِ الْعِزَّةُ وَلِرَسُولِهِ وَلِلْمُؤْمِنِينَ (المنافقون: ٨)

”اور اللہ تعالیٰ کے لئے غلط و عزت اور اس کے رسول کے لئے اور مؤمنین کے لئے،“ (المنافقون: ٨)

وَلَا تَهْنِوا وَلَا تَحْزِنُوا وَأَنْتُمُ الْأَعْلَوْنَ إِنْ كُنْتُمْ مُّؤْمِنِينَ (آل عمران: ١٣٩)

”ہر اس ادا اور غم زدہ مت ہو، تم ہی سر بلند ہو گے اگر تم صاحب ایمان ہو۔“

مولانا ابوالکلام آزاد فرماتے ہیں:

”اسلام کا قانون شرعی یہ ہے کہ ہر زمانے میں مسلمانوں کا ایک خلیفہ و امام ہونا چاہیے۔ خلیفہ مقصود

ایسا خود مختار مسلمان سربراہ اور صاحب حکومت و مملکت ہے جو مسلمانوں اور ان کی آپادیوں کی حفاظت اور

شریعت کے اجراء و نفاذ کی پوری قدرت رکھتا ہو اور دشمنوں سے مقابلہ کے لیے پوری طرح طاقتور ہو۔“

[تحریک خلافت از قاضی محمد عدیل عبادی، ص ۵۱]

اسلام نے یہ تعلیم دی ہے کہ غالبہ اسلام کی راہ میں خون شہادت کا ایک قطرہ بھی مون کے معاصی کے دفتر کو دھو دیتا ہے اور قرآن مجید میں موجود وہ وعدے، جن کو سمجھنے میں ڈاکٹر عرفان شہزاد اصلح سے غلطی سرزد ہوئی ہے، متوجہ ہوتے ہیں۔

امید قوی ہے کہ قارئین کو اس نازک رشتہ اور تعلق کا احساس ہو گیا ہوگا کیونکہ اسلام کی تاریخ سلطنت و ندہب کے اشتراک کی تاریخ ہے۔ رسول اللہ صلی اللہ علیہ وسلم کی حیات طیبہ میں کی و مدنی دونوں زندگیاں جمع کر دی گئی تھیں۔ آپ کی ذات مبارک میں امامت و نبوت دونوں کو اس طرح بھم کر دیا گیا تھا، اسی لیے تو علامہ سید سلیمان ندوی فرماتے ہیں کہ ”اسلام اور سیاست کو ایک دوسرے سے جدا کرنا ناخن کو گوشت سے علیحدہ کرنا ہے۔“ ان شاہد کو منظر رکھتے ہوئے کسی بھی عقل سلیم کے لیے اس بات کو قبول کرنا ممکن نہیں کہ ”دین کے سیاسی غلبے کے لیے جدوجہد کرنا دینی فریضہ قرار نہیں دیا جاسکتا۔“ یہ الفاظ شخصی و ہنری تراش خراش کے بعد ہی زبان اور قلم سے ادا ہو سکتے ہیں کہ ”دین اسلام کو غالب کرنے اور سیاسی طور پر نافذ کرنے کے لیے اجتماعی کوشش دین کا ایک اضافی جزو ہے اور اس قسم کی جدوجہد پر اللہ تعالیٰ کی طرف سے اس امت مسلمہ کے ساتھ کوئی وعدہ نہیں کیا گیا اور نہ یہ جدوجہد اللہ تعالیٰ کی تائید و نصرت کو مشروط ہے۔“

## دلائل واستدلالات کا جائزہ

اقتباس: ”قرآن میں سیاسی جدوجہد کے نتیجے میں کئے گئے وعدے صحابہ کرام کے حق میں تھے جو پورے ہوئے، عام مسلمان ان وعدوں کا مخاطب ہیں نہ مصدق۔“

تبرہ: ہر خاص و عام جانتا ہے کہ قرآن مجید اللہ تعالیٰ کا حکم پیغام قیامت تک تمام انسانوں کے لیے نور ہدایت

ہے جس کے اوپر مخاطب آپ صلی اللہ علیہ وسلم کی ذات گرامی اور صحابہ کرام (رضوان اللہ تعالیٰ علیہم اجمعین) تھے اور ان ذوات فاضلہ کے بعد قیامت تک آنے والا ہر انسان اس پیغام کے ایک ایک حرف کا مخاطب ہے۔ قرآن مجید کی عمومیت ہی اس کا اعجاز ہے۔ مثلاً کسی شخص کے بالغ ہونے یا غیر مسلم کے اسلام تکوں کرنے کے بعد ”أَقِيمُوا الصَّلَاةَ“ کا حکم دونوں کی طرف متوجہ ہوتا ہے۔ صاحب نصاب ہونے کی صورت میں ”أَتُوا الرَّكْوَةَ“ پر عمل کرنا لازم ہے۔ ماہ رمضان میں ”أَتِمُوا الصَّيَّامَ“ کے حکم کا بجالانا فرض ہے۔ حج کی فرضیت کے بعد ”أَتِمُوا الحَجَّ“ بیت اللہ کی زیارت اور مخصوص احکام کی بجا آوری کا تقاضا کرتا ہے۔ ان احکامات پر عمل کرنے کے بعد مسلمانوں کو ان احکامات کی بجا آوری پر انعام و اکرام اللہ تعالیٰ ہی کی شایان شان ہے۔

کیا کوئی شخص یہ کہہ سکتا ہے کہ مسلمانوں کو نماز پڑھنے کا تو حکم ہے، لیکن تنہی عن الفحشاء والمنکر ان کے لیے نہیں ہے؟ رمضان کے مہینے میں مشقوں اور تکفیلوں کو برداشت کر کے لمبے لمبے روزے رکھنے کے تو مسلمان پابند ہیں، لیکن لعلکم تدقون اور وانا اجزی بہ صرف پیغمبر اور صحابہ کرام کے لیے تھے؟ کیا کوئی کہہ سکتا ہے کہ صاحب استطاعت ہونے کے بعد مسلمانوں پر مناسک حج کی بجا آوری لازمی ہے لیکن رجع کیوم ولدته امہ سے ان کا اکرم نہیں کیا جائے گا؟ کیا کوئی کہہ سکتا ہے کہ صدقات و خیرات کے ذریعے مسلمانوں پر غریبوں کی مدد کرنا ایمان کا تقاضا ہے، لیکن گمشل حبَّةُ اَنْبَتَ سَبَعَ سَنَابَلَ فِي كُلِّ سُنْبُلَةٍ مِائَةُ حَبَّةٌ وَاللَّهُ يُضَعِّفُ لِمَنْ يَشَاءُ (البقرة: ۲۶۱) تو آپ اور صحابہ کرام کے لیے خاص تھے؟ اگر ان احکامات کی تقلیل پر اللہ تعالیٰ کی طرف سے جزا اور بدله کے تمام وعدے مسلمانوں کے لیے ہیں اور وگردانی کی صورت میں تمام عیادات مسلمانوں کی طرف متوجہ ہوتے ہیں تو پھر کون سے قاعدوں اور قوانین کے تحت مسلمانوں کی اسلام کے سیاسی غلبے کے لیے سیاسی جدوں جہد کے وعدوں کو قرون اولیٰ کے ساتھ مخصوص کیا جا رہا ہے؟

قرآن کی کسی بھی آیت کے مفہوم کی تخصیص یا تو قرآن کی دوسری آیت کے ذریعے ممکن ہے یا پھر خبر متواتر اور مشہور کے ذریعے تخصیص کی جاسکتی ہے۔ اس کے علاوہ صرف خالص عقلی استدلالات کے ذریعے تخصیص کرنا مسلمانوں کو غلط پڑھی پر گامزن کرنا ہے۔ کل اگر کوئی شخص نبوت کا اعلان کرے اور دعویٰ کرے کہ قرآن پچھلی نسلوں کے لیے تھا اور موجودہ امت کے لیے مجھ پر وہی بھیجی جا رہی ہے تو موصوف اپنے پیش کردہ اصول کی روشنی میں قرآن کی صداقت کو کیسے ثابت کریں گے؟

اقتباس: ”زبان کا معروف اسلوب ہے کہ وعدہ اگر خاص کسی شخص یا شخص سے یا جائے تو وہی اس کا مخاطب اور مصدق ہوتے ہیں۔۔۔۔۔ اس کا انکار ممکن نہیں۔“

اگر کوئی شخص کسی بچے سے کہے کہ ”امتحانات میں اچھی کارکردگی دکھانے پر اسے انعام ملے گا“ تو اس کا مطلب یہی ہو سکتا ہے کہ بچے کو محنت کی ترغیب دی جا رہی ہے اور مطلوبہ نتائج حاصل ہونے پر اس شخص کی طرف سے بچے کو انعام دینا لازمی ہو گا، لیکن اگر نہیں دے گا تو جھوٹا ہو گا۔ ہم اللہ تعالیٰ کے غلام ہیں اگر احکام کی بجا آوری پر نہیں جزانہ بھی ملے

اور اللہ کی تائید و نصرت شامل حال نہ ہو اعتراف نہیں کیا جاسکتا، لیکن جو ذات اپنے بارے میں و من اصدق من اللہہ قیلا کا فرار کرے، جس کی رحمت ہر چیز پر چھائی ہوئی ہو، اور جو حکام کی بجا آوری کے سلسلے میں بار بار وعدوں کی یاد دہانی کرے تو اس کے لیے جزا اور بدلتہ دینا اس کے شایان شان نہیں۔

دوسری بات یہ کہ مغلوق اور خالق کے درمیان کسی بھی قسم کی ممالکت کا تصور نہیں کیا جاسکتا، چہ جائیکہ اپنے وعدوں کو خدا کے وعدوں پر قیاس کیا جائے۔ اس قسم کے استدلالات مشرکین مکہ بھی کیا کرتے تھے جس کے جواب میں اللہ تعالیٰ نے فرمایا: ”فَلَا تَضْرِبُوا إِلَهًا الْأَمْثَالَ“۔

تیسرا بات یہ کہ اگر کوئی شخص کسی بچے کو ”مکتب“ پیش کرے جس میں یہ وعدہ کیا گیا ہو کہ ”اچھی کارکردگی پر اسے انعام دیا جائے گا“، بچہ اچھی کارکردگی کا مظاہرہ کرتا ہے اور وہ شخص اپنے وعدے کے مطابق بچے کو انعام سے نوازتا ہے۔ اس کے بعد وہی ”مکتب“ دوسرے بچے کو پکڑتا ہے اور دوسرا بچہ کارکردگی کا مظاہرہ کرنے پر انعام کا مطالبه کرتا ہے تو اس شخص کے لیے یہ کہنا کس طرح صحیح اور ممکن ہو سکتا ہے کہ اس ”مکتب“ میں لکھا گیا وعدہ تو پہلے بچے کے لیے تھا، آپ کے لیے نہیں ہے، لہذا آپ انعام کے مستحق نہیں ٹھہر تے؟  
موصوف نے اس عقلی استدلال کے ضمن میں چار آیتیں پیش کی ہیں:

وَلَا تَهُنُوا وَلَا تَخْرَنُوا وَإِنْتُمُ الْأَغْنَمُونَ إِنْ كُنْتُمْ مُؤْمِنِينَ [سورة آل عمران: ۱۳۹]  
وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّلِحَاتِ لَيَسْتَخْلِفَنَّهُمْ فِي الْأَرْضِ  
كَمَا اسْتَخْلَفَ الَّذِينَ مِنْ قَبْلِهِمْ، وَلَيَمَكِّنَنَّ لَهُمْ دِيْنَهُمُ الَّذِي ارْتَضَى لَهُمْ وَ  
لَيَبْدِلَنَّهُمْ مِنْ بَعْدِ خُوفِهِمْ أَمْنًا، يَعْدِلُونَنِي لَا يُشْرِكُونَ بِي شَيْئًا، وَمَنْ كَفَرَ بَعْدَ  
ذَلِكَ فَأُولَئِكَ هُمُ الْفَسِيقُونَ [سورة النور: ۵۵]

وَالَّذِينَ هاجَرُوا فِي اللَّهِ مِنْ بَعْدِ مَا ظُلِمُوا أَنْبُوئُنَّهُمْ فِي الدُّنْيَا حَسَنَةً وَلَا جُرْ  
الْآخِرَةَ أَكْبَرُ لَوْ كَانُوا يَعْلَمُونَ [سورة الأحل: ۷۳]

وَمَنْ يُهَاجِرْ فِي سَبِيلِ اللَّهِ يَجِدْ فِي الْأَرْضِ مُرَاغِمًا كَثِيرًا وَسَعَةً [سورة النساء: ۱۰۰]

پہلی آیت میں مخاطب کے صیغوں کے ساتھ خطاب کیا گیا ہے جس کا ہرگز یہ مطلب نہیں کہ ان آنیوں کے مصادق صرف آپ اور حبہ کرام ہیں اور دیگر مسلمان اس کے مصادق ہیں نہ مخاطب۔ دوسری آیت میں خطاب کے صیغے بھی مفقود ہیں، جبکہ تیسرا اور پچھی آیت میں تو خطاب عموم کے صیغوں سے کیا گیا ہے، لیکن موصوف کو اس میں بھی تخصیص کا مفہوم دکھائی دے تو کیا کہا جاسکتا ہے۔

اقتباس: ”قرآن مجید میں ہر یہ وضاحت سے یہ بات آئی ہے کہ خدا اپنے اصول کبھی نہیں بدلتا۔ اگر یہ وعدے عام مسلمانوں کے لیے بھی ہوتے تو کامیابی ان کو بھی نصیب ہوتی۔ چونکہ یہ وعدے مسلمانوں کے لیے تھے ہی نہیں،

اس لیے ان کے حق میں پورے نہیں ہوئے۔ خدا نے اپنا اصول نہیں بدلا۔“

یہ وعدے مسلمانوں کے لیے نہیں بلکہ خاص ہیں، اس کے لئے مذکورہ بالا ترتیب کے مطابق دلیل پیش کرنا لازمی ہے۔ عقل کی بنیاد پر کسی آیت کو ایک زمانے کے ساتھ مخصوص کر دینا انصافی بھی ہے اور قرآن کریم کی غلط تشریع بھی ہے۔ رہی یہ بات کہ یہ وعدے مسلمانوں کے حق میں کبھی پورے نہیں ہوئے تو تابع اللہ تعالیٰ کے ہاتھ میں ہیں۔ ہمیں فقط محنت، کوشش اور جدوجہد کا مکلف کیا گیا ہے، لیکن اس کے علاوہ بھی بحث کے بعد ملک خداداد پاکستان جو صحیح معنوں میں ایک اسلامی ریاست کا قیام ہے، درجہ بالا آیت کی عملی تشریع ہے۔ یقیناً اللہ تعالیٰ اپنے اصول بھی نہیں بدلتا اور اللہ تعالیٰ کا قانون بھی ہے کہ جو بھی ہمارے راستے میں کوشش کریں گے، ہماری تائید و نصرت اور امداد ان کے ساتھ ضرور شامل حال ہوگی۔ چنانچہ ارشاد ہے:

وَالَّذِينَ جَاهَدُوا فِينَا لَنَهِيَنَّهُمْ سُبْلَنَا وَلَنَّ اللَّهُ لَمَعَ الْمُحْسِنِينَ (العنکبوت ۶۹)

اس آیت میں شک کی گنجائش ہے نتاولی کی کیونکہ لَنَهِيَنَّهُمْ میں تاکیدات کے مجموعہ اللہ تعالیٰ کی تائید و نصرت کی یقین دہانی کرتا ہے۔ اس کے علاوہ مَنْ عَمِلَ صَالِحًا مَنْ ذَكَرَ أَوْ أُنْشِيَ وَهُوَ مُؤْمِنٌ فَلَنُخَيِّنَنَّهُ خَيْرَةً طَيِّبَةً وَلَنَجْرِيَنَّهُمْ أَجَرَهُمْ بِأَحْسَنِ مَا كَانُوا يَعْمَلُونَ (الحل ۷۶) میں بھی تاکیدات کو جمع کر کے ”عام مسلمانوں“ سے وعدے کو یقین بنا لایا گیا ہے۔

اقتباس: ”یہ بات ذہنی میں رہنی چاہیے کہ صحابہ نے دشمنان اسلام کے خلاف جو قتال کیا، وہ غلبہ و حکومت کے لیے نہیں تھا بلکہ خدا کے نافرمانوں کو تمام جنت کے بعد خدا کے آخری سزا دینے کے لیے اور مظلوم مسلمانوں کو ان کے پیغمبر ظلم سے چھڑانے کے لیے تھا۔“

مظلوم مسلمانوں کا مدد کے لیے پکارنے پر لیک کہنا ہمیشہ سے مسلمانوں کا دینی فریضہ رہا ہے اور یہی غلبہ و حکومت کی بنیاد ہے۔ اگر صرف مظلوم مسلمانوں کی مدد کرنا ہی مقصود تھا تو آپ کو حیات میں اور آپ کے رخصت ہونے کے بعد صحابہ کرام (رضوان اللہ تعالیٰ علیہم اجمعین) اور ان کے رفقاء بھی سو سال تک ریاست و حکومت کو برقرار رکھنے کی کوشش نہ کرتے بلکہ کبھی کبھار مشاجرات تک بھی نوبت پہنچ پہنچتی تھی۔

اقتباس: ”مسلمانوں نے دین کے نام پر غلبے کے حصول کے لیے جن مشکلات کا راستہ اپنے لیے چنا ہے، وہ ان کے دین کا تقاضا ہی نہیں ہے کیونکہ دین کا اصل مقصود ترکیہ نفس ہے۔“

اسلام ایک جامع دین ہے اور اس کے جامع ہونے کا ایک مطلب یہ ہے کہ وہ عبادت و ریاست کا مجموعہ ہے۔ اس مجموعہ میں مرکزی حیثیت یقیناً خدا کے ساتھ لگا اور تعلق کو حاصل ہے اور وہ اصلاً مطلوب ہے، لیکن خدا کے ساتھ تعلق کی استواری اور پھر اس کے بعد خدا کے عادلانہ قوانین کے نفاذ کے لیے اختیار اور طاقت کی ضرورت بھی پیش آتی ہے۔ اس کے لیے بھی سی و کاوش ایک دینی ضروت ہے۔ نہ حکومت کے بغیر زمین میں فتنہ و فساد کو دفع کیا جا سکتا ہے اور نہ اللہ کے بندوں کے درمیان عدل و انصاف اور امن و امان کا قیام ممکن ہے۔ حقیقت یہ ہے کہ انسان خلیفۃ اللہ ہے اور اس کا

مقصد زندگی عبادت ہے۔ عبادت کے صرف داخلی تقاضوں کو پورا کرنا اور تسبیح و مناجات میں مشغولیت کو کافی سمجھ لینا، ملت کے اجتماعی مسائل سے روگردانی اور عبادت کے خارجی تقاضوں کو جن کا تعلق خداوند انصاری پر احکام الٰہی کے نفاذ سے اور غلبہ اسلام سے ہے، بالکلیہ نظر انداز کر دینا اور ان کو اہمیت نہ دینا اور اس میدان میں کام کرنے والوں کی حوصلہ ٹھکنی یا تختیر کرنا دین کے متوازن تصور کے خلاف ہے۔ عبادت کے داخلی تقاضے جوہر اور اصل کی حیثیت رکھتے ہیں اور اسلامی حکومت کا قیام اور دین کے قوانین عدل کا نفاذ اس کے لئے ویلے کا درجہ رکھتے ہیں، اس لئے وہ بھی مطلوب ہیں۔ ویلے اور مقصد کے اس فرق کو آشکارا کرنے کے لیے قرآن کریم کا ارشاد ہے:

الَّذِينَ إِنْ مَكَنَّهُمْ فِي الْأَرْضِ أَقَامُوا الصَّلَاةَ وَاتَّوَّ الرَّكْوَةَ وَأَمْرُوا بِالْمَعْرُوفِ  
وَنَهَا عَنِ الْمُنْكَرِ وَلِلَّهِ عَاقِبَةُ الْآمُورِ (سورة الحج ۲۶)

”ویلے“ اور ”مقصد“ کے اس فرق پر مفکر اسلام مولانا ابو الحسن علی ندوی نے اپنی کتاب ”ارکان اربعہ“ میں یوں روشنی ڈالی ہے:

”انسان کی حیثیت یہ ہے کہ وہ اس زمین میں اللہ کا خلیفہ ہے۔ چونکہ وہ اللہ کا خلیفہ ہے، اس لئے اس کے اندر ذوق علم، شوق جنتو اور رحمتی کے خریبوں اور دینبوں سے فائدہ اٹھانے اور ان کو اپنے مقاصد کے لئے استعمال کرنے کی صلاحیت بخشی گئی اور تعلیم اسماع کا امتیاز سے عطا کیا گیا ہے۔ علاوه ازیں انسان مسلسل رکوع و بجود اور مسلسل تسبیح و ذکر کا پابند نہیں۔ اگر وہ اس کی کوشش کرے گا تو اس زمین پر اللہ تعالیٰ کے خلیفہ کی حیثیت سے اپنی ناکامی کا ثبوت فراہم کرے گا۔“

اس موضوع پر سید سلیمان ندوی اپنی شہرہ آفاق کتاب ”سیرۃ النبی“ میں یوں رقطراز ہیں:

”اسلام کے سارے دفتر میں ایک حرff بھی ایسا موجود نہیں ہے جس سے یہ معلوم ہو کہ قیام سلطنت اس دعوت کا اصل مقصد تھا اور عقائد ایمان، شرائع و احکام اس کے لیے بہتر لہ تہبید تھے بلکہ جو کچھ ثابت ہوتا ہے، وہ یہ ہے کہ شرائع اور حقوق و فرائض ہی اصل مطلوب تھے اور ایک حکومت صالحہ کا قیام ان کے لیے وجہ اطمینان اور سکون خاطر کا باعث ہے تاکہ وہ احکام الٰہی کی تعمیل باسانی کر سکیں۔ اس لیے وہ بھی عرضًا مطلوب ہے۔“ (سیرۃ النبی جلد ۷ ص ۶)

قرآن میں سلطنت کے ملنے کو عزت اور سلطنت کے چھن جانے کو ذلت قرار دیا گیا ہے۔ چنانچہ ارشاد ہے:

قُلْ اللَّهُمَّ مِلِّكَ الْمُلْكِ تُؤْتِي الْمُلْكَ مَنْ تَشَاءُ وَتَنْعِزُ الْمُلْكَ بِمَنْ تَشَاءُ،  
وَتُعِزُّ مَنْ تَشَاءُ وَتُذَلِّ مَنْ تَشَاءُ، بِيَدِكَ الْحَيْرُ، إِنَّكَ عَلَى كُلِّ شَيْءٍ قَدِيرٌ (آل عمران ۲۶)

”اے اللہ، حکومتوں کے مالک، تو جسے چاہے حکومت دے اور جس سے چاہے حکومت چھین لے۔ تو جسے چاہے عزت دے اور جسے چاہے ذلت دے اور تیرے ہی قبضے میں ہر قسم کا خیر ہے۔“